


ДУСЛЫК

КПССНЫҢ ОКТЯБРЬ РАЙКОМЫ ҺӘМ ХАЛЫК ДЕПУТАТЛАРЫНЫҢ РАЙОН СОВЕТЫ ОРГАНЫ
ОРГАН ОКТЯБРЬСКОГО РАЙКОМА КПСС И РАЙОННОГО СОВЕТА НАРОДНЫХ ДЕПУТАТОВ

Газета 1931 елның 9 июленән бирле чыга. №31 (7048) 15 март, 1990 ел. ПӘНЖЕШӘМБЕ Бәясә 3 тиен.

СССР халык депутатлары Съездында



МӘСКӘУ (ТАСС). 13 мартта СССР халык депутатларының чираттан тыш III съездында алдагы көндә СССР Конституциясенә үзгәрешләр һәм өстәмәләр кертү һәм СССРда Президент посты булдыру турындагы мәсьәләне тикшерү дөвам итте.

Фикер алышуларда катнашучылар хәзер власть чын-чынлап функциясен башкармый торган ситуация үзгәрешләренә бердәшләр. Аның ролен йомшартуы жәмгыятьтөгә күпсанлы социаль-экономика проблемаларны тирәнәйтә, билгеләнгән реформаны тоткарлауга китерә, милләтара нигездә конфликтны кискенләштерә, тәртипсезлек, жинаятьләрнең үсешен тудыра. Оракторлар Совет дөвләте белән житәкчеләкне оештыруга яңача

күләм, хәрәкәтчен идарә механизмы төзүне таләп итәләр.

Шул уңайдан күпләр идарә итүнең президент формасын кертү турындагы мәсьәләне кичектергесез хәл итү кирәклеген әйттеләр. СССРда Президент постын раслау илдә бүген анархия, законсызлык һәм барында ирек кую тарафдарлары тугырган үзенчәлекле власть вакуумына каршы гарантия буларак характерланды.

Үзләре әйтүе буенча, президентлык кертүгә ашыгуга каршы депутатлар —кайбер регионара депутат группалары һәм союздаш республикалар вәкилләре президентлыкка власть институты булдыруның мәгълүм шартларын белдерделәр. Болар —яңа суверен дәүләткә союз договоры, президент эшчәнлегенә коллегияль контроль буенча эффективлы механизм төзү, аны турыдан-туры һәм гомуми тавыш бирү юлы белән сайлау, күп партияле сайлаулар уткөрү.

Тикшерелә торган за-

кон проектына бик күп замечаниеләр, төзәтмәләр, өстәмәләр кертелде. Аларны съезд тарафынан төзелгән редакция комиссиясе караган.

МӘСКӘУ (ТАСС). Советлар Союзында Президент посты булдырылды. 13 мартта Съездның кичке утырышында СССР Президент посты булдыру турындагы Закон проектының беренче өлешен кабул итеп һәм СССР Конституциясенә үзгәрешләр һәм өстәмәләр керттеп, 1817 халык депутаты бу фикерне яклап тавыш бирде (133 каршы, 61 сә тоткарланды).

Бу пост, дилә документта, илдә бара торган тирән политик һәм экономика үзгәрешләргә тагы да үстерүне, Конституция строен, гражданның хокукларын, ирек һәм куркынсызлыктын тәмин итү максатында булдырыла.

14 мартта Съездның иртәнге утырышында Конституция положениенә берничә үзгәреш кертү мәсьәләсен закон ниге-

зәндә хәл кылырга төкәдим ителде.

СССР Конституциясенә политик система мәсьәләләре буенча (СССР Конституциясенә 6—7 статьялары) үзгәрешләр һәм өстәмәләр кертелде. Бу статьяларның яңа редакциясе демократияне тагы да үстерү, жәмгыятьтә политик плюрализмны ныгыту белән турыдан-туры бәйлә.

СССР Конституциясенә экономика системаның төп элементларын билгеләүче статьяларына да кардиналь үзгәрешләр кертелде. Бу яңа полсужениеләрнең нигезе булып күптән түгел кабул ителгән СССРда милек турында Закон һәм жир турында Закон нигезләре торды.

Илнең Төп Законнда Президент сайлау төр-типләре, аның вәкаләте һәм җаваплылыгы, башка дөвләт органнары белән мөнәсәбәте билгеләнгән махсус бүлек кертү каралган.

СССР халык депутатлары Съезды эшен дөвам итә.

дә үтте. Сайлаучыларның күбесе халык депутатларын сайлаулар буенча кабат сайлаулар вакытында Л. Н. Газизуллина исемен яклап тавыш бирергә вәгдә итте.

Л. РУССКАЯ.

Таныш булыгыз: фабрика тегүчеләре



Яңа фабриканьки, дин тә өстисе килә. Чөнки Чистай тегү фабрикасы филиалы бездә икенче елгына эшли әле. Әмма коллектив беренче уңганнарны билгелә инде. Аларның берсе — Галина Николаевна Малыгина. Элегрәк, тегү училищесында алган белеме бик арап куйды Галина Николаевнага Норлатка килгәч. Башта фабрикага тегүче-моторист булып урнашты, аннан аны ясле яшендөгә ир балалар өчен

күлмәкләр тегү цехына смена мастеры итеп куйдылар. Түземле һәм ягымлы Галина Николаевна кул астындагы кызлар белән уртак телне тиз тапты. Тегүче һөнәре осталькларын иренмиңә, теләп аңлата ул. Рәсемдә сез аны яшь өйрәнчек Роза Моратова белән күрәсез. Кызның белергә, өйрәнергә теләге зур, ә мастерга шул гына кирәк: күрсәтә, аңлата, бер сүз белән әйткәндә — һөнәргә юл ача ул.

Якташларга әйтер сүзем

17 мартта, билгеле булганча, РСФСР халык депутатларына кандидатларга кабат тавыш бирү үткөреләчөк. 868 нче территориаль сайлау округы буенча депутатлыкка кандидатлар арасында якташыбыз Миндамир Мөхмүтович Мусин да бар.

Шушы уңайдан минем районда яшәүче барлык сайлаучыларга әйтер сүзем бар. Кабат тавыш бирү көнендә тавышларыбызны Миндамир Мөхмүт улы Мусинга бирик. Моны шуның өчен дә әйтүем. СССР халык депутатлары арасында безнең районнан вәкил юк. РСФСРда безнең үз кешебез булу районыбыз проблемаларын хәл итүдә булышлык итәр иде. Миндамир Мөхмүтович моңа сәләтле. Районыбыз сайлаучылары шуны да исәпкә алышнар иде.

127 нче Чирмешән милли-территориаль сайлау округы буенча ТАССР Язучылар союзы идарәсе председателе Ринат Сафинович Мөхәммәдиевны якларга чакырам. Аның республикада демократияне киң жәелдерү, әдәбият һәм мәдәниятны үстерүдә куйган хезмәтләре зур. Ул — Татарстанга союздаш республика статусы бирү өчен актив көрәшүчеләрнең берсе. Шуңа аны РСФСР дөвләт властының югары органына сайласак ялгышмабыз.

И. ПЕТРОВ,

тимер юлчы, сугыш һәм хезмәт ветеранының район Советы председателе.

Белдерү

РСФСР халык депутатларын сайлаулар буенча территориаль һәм милли территориаль сайлау округларында кабат тавыш бирү 1990 елның 17 мартында, шимбә көнне, элекке сайлау участкаларында 7 сәгатьтән 20

сәгатькә кадәр үткөрелә. Шул ук төртинтә 226 Завод һәм 227 Октябрь районында участокларында ТАССРга халык депутатларын сайлау да үткөреләчөк. РАЙОН СОВЕТЫ БАШКАРМА КОМИТЕТЫ.

Ышаныч уятты

сайлау алды платформасын, аның ышанычлысы Л. Дильмөхәммәтова чыгышын тыңлаганнан соң, сайлаучылар күпсанлы сорауларга җаваплар алдылар. Очрашу сайлау-

чыларда депутатлыкка кандидатка карата зур ышаныч һәм хөрмәт уятты.

Шундый ук эчкерсез очрашу Богдашкино авылы сайлаучылары белән

226 нчы Завод сайлау округы буенча ТАССР халык депутатлыгына кандидат Л. Н. Газизуллина «Россия» һәм Кузнецов исемдөгә колхоз вәкилләре белән очрашуда булды. Кандидатның

1990 елның 4 мартында халык депутатларының XXI чакырылыш Норлат шәһәр һәм авыл Советларына халык депутатларын сайлаулар нәтижәләре турында БЕЛДЕРҮ

Халык депутатларының Октябрь район Советы башкарма комитетына халык депутатларының Норлат шәһәр һәм авыл Советлары башкарма комитетларыннан Октябрь районы буенча шәһәр һәм авыл Советларына халык депутатларын сайлау турында нәтижәләр керде.

Сайлаулар халык депутатларының бер шәһәр һәм 25 авыл Советларында үткөрелде. Халык депутатларын сайлау буенча районның шәһәр

һәм авыл Советлары сайлаучылар исемлегенә 38 мең 537 сайлаучы кертелгән иде. Халык депутатларын сайлауларда шәһәр Советында 13090, авыл Советларында 20849 кеше катнашты.

Татарстан АССРга халык депутатларын сайлау турында Татарстан АССР Законының 48 статьясы нигезендә халык депутатларының шәһәр Советына сайлауларда 93, авыл Советларында 44 бюллетень яраксыз дип табылды.

Татарстан АССР халык

депутатлары жирле Советларына халык депутатларын сайлаулар турында Татарстан АССР Законының 51 статьясы нигезендә барлығы депутатлар сайланды: шәһәр Советына 34, авыл Советларына 420. Шәһәр Советы халык депутатлары арасында 13 эшче, 15 хатын-кыз, 30 га кадәр яшьләр 7 өй, 18 партия члены, 16 партиясез, 5 ВЛКСМ члены, 23 халык депутаты беренче тапкыр сайлана.

Авыл Советлары депутатлары арасында: 46 эшче, 214 колхозчы, 72

Район Советының оештыру сессиясе



Мәскәүнең Ворошиловск районы күргәзмәләр залында ачылган күргәзмәгә шулай атала. Биредә ике йөзгә яқын хезмәт: картиналар, графика, фоторәсемнәр куелган. Күргәзмәгә оештыруда Мәскәү патриархының нәшрият бүлгә, Мәскәү югары художество-промышленность училищесы һәм башкалар зур ярдәм күрсәттеләр.

Рәсемнәрдә: рәссам В. Шимичевның «Кече Карель» картинасы. Рәссам А. Кретовның «Мином Россия» триптихынан бер фрагмент.



Оешканлык белән

Халык депутатларының Кычытканлы авыл Советында оештыру сессиясе 11 мартта үтте. 25 халык депутаты авыл Советы председателе итеп депутат Жәүдәт Заһитович Нургаллиевны сайладылар. Авыл Советы башкарма комитеты председателе итеп бу эштә шактый тәҗрибә туплаган Фаик Нургаллиевич Нургаллиевны күрсәттеләр.

Совет председателе урынбасары вазифасын депутат Сәвия Исмәғыйлева Хәйдәрова уңшылы башкарыр дип таптылар.

Ж. НУРГАЛИЕВА.

ЖӘЙГЕ ВАКЫТКА КҮЧҮ

Бердәм вакыт һәм эталон ешлыктар дәүләт комиссиясе 1990 елда жәйге вакытның 25 марттан башланачагын белдерә.

Шул уңайдан 1990 елның 25 мартында төнге 2 дә Советлар Союзының бөтен территориясендә сәгать уклары бер сәгатькә аялга жиберелә.

12 мартта халык депутатларының XXI чакырылыш район Советының оештыру сессиясе булып үтте.

Сессияне район сайлау комиссиясе председателе Н. Х. Абдуллин ачты һәм 4 мартта район Советына сайлаулар нәтиҗәләрен баян итте.

Сессия Совет председателе сайлаганчы сессия председателе итеп депутат Ю. Г. Мөхәрмәтовны сайлады. Аның төкәдиме белән депутатлар Х. Х. Шәйхетдинов, А. Д. Камалетдинова, Т. В. Емелина составында секретариат сайланды.

Сессиянең көн тәртибенә түбәндөгеләр төкәдим ителде:

1. Район Советының мандат комиссиясен сайлау турында.

2. Сайланган халык депутатларының вәкаләтләрен тану турында.

3. Район Советы рәйсән сайлау турында.

4. Район Советы председателенең урынбасарын сайлау турында.

5. Район Советының даими комиссияләрен сайлау турында.

6. Башкарма комитетның район Советы алдында вәкаләтләрен туктату хакында гаризасы турында.

7. Район Советы башкарма комитеты рәйсән сайлау турында.

8. Халык контроленең район комитеты рәйсән сайлау турында.

9. Халык депутатларының район Советы президиумын оештыру турында.

10. Башкарма комитет составы һәм аның 1990 елга эшчәнлек программасы турында.

11. Башкарма комитетның бүлекләрен һәм идарәләрен оештыру һәм аларның житәкчеләрен раслау турында.

12. Халык контроленең район комитеты составы турында.

13. Совет аппараты структурасы һәм штатлары турында.

Сессия С. И. Белогубов (председатель), Р. А. Палькейкина һәм Р. Ш. Гыйззәтуллина составында мандат комиссиясен сайлады.

Төнәфестән соң С. И. Белогубов төкәдиме буенча сайланган халык депутатларының вәкаләтләрен раслады.

Ю. Г. Мөхәрмәтов, оештыру комитеты исеменнән, халык депутатларының район Советы председателе постына депутат Х. Х. Морадыймовны төкәдим итә.

Депутат М. М. Хужин шәһәр хезмәт ияләре исеменнән бу кандидатураны яклый. Хәлид Хәмзиевичның халыкның тормыш хәлен яхшырту, ихтияжларын канәгатьләндерү юнәлешендә эз-

лекле эшләвен билгеләп уза. Депутат И. И. Петров, сугыш һәм хезмәт ветераннары исеменнән чыгыш ясап, аның пенсионерларга игътибарлыгына басым ясый. Депутат Х. Н. Атауллин үз округы сайлаучылары исеменнән сүз алып, иптәш Морадыймовның авылларның социаль йөзен үзгәртү, колхоз-совхозларның экономикасын ныгыту юнәлешендә максатчан эшләвен, халыкның ул эшли башлагач КПСС райкомына киңеш һәм ярдәм сорاپ еш килүләрен күрсәтеп үтә.

Минне бу постка бер генә кандидат күрсәтелүе борчы, альтернатив кандидатлар булса иде, — дип үз фикерен белдерә депутат А. И. Савинов.

Бәлки Савиновның төкәдим итәргә альтернатив кандидатурасы бардыр? — дип сорый депутат И. И. Петров.

Юк, — ди Савинов. — Барлык депутатлар белән танышырга, аларны белеп өлгерергә вакыт булмады.

Совет рәйсәннән район проблемаларын хәл итүдә күп нәрсә бәйле, бу бик житди мәсьәлә: Х. Х. Морадыймов ТАССР халык депутаты, аларны башкаруда мөмкинлекләре зур, — ди депутат З. А. Шабаев. — Аның бүгенгә кадәр башкарган эшләре дә күз алдыбызда.

Безнең һәркайсыбыз тигез хокукка ия, — ди депутат Н. Н. Багаев. — Минем карашка альтернатива булырга тиеш.

Мин КПСС члены буларак, шуны да айтәм: партиядән абруе кими. Мондый шартларда Совет рәйсә аппарат члены булмасын иде. Х. Х. Морадыймов сайланса, бөтен власть бер кулга тупланачак. Бу уңайдан, соравым да бар: власть Советларга тапшырыла икән — аны тапшыру механизмы ничек? Альтернативага килгәндә исә, конкрет төкәдимем юк, депутатларның мөмкинлекләрен белгем.

Х. Х. Морадыймов депутат итеп безнең округтан сайланды. Сайлаучылар бу постка аны сайлауны сорайдылар, — диде ул сүзен төмамлауга депутат И. И. Мөхәмәтжанов. — Шуна мин алда чыгыш ясаучы депутат фикеренә каршы.

Мин үзем дә альтернатив кандидатлар яклы, — ди Совет рәйсә постына төкәдим ителгәч депутат Х. Х. Морадыймов. — Сайлауны шул нигездә үткөрүне таләп итәм.

Аның бу фикеренә каршы депутатлар С. М. Мөһабиров, В. М. Даутов каршы төшәләр. Председательлек итүче Ю. Г. Мөхәрмәтов күп-

челек депутатларның теләген исәпкә алып, яшерен тавыш бирү исемлегенә Х. Х. Морадыймов кандидатурасын кергү мәсьәләсен тавышка куйдыра. Депутатлар аны яклап чыга.

— Мин моңа риза түгел, — дип белдерә депутат Х. Х. Морадыймов. — Сайлау альтернатив кандидатлар арасынан булсын.

Алай икән мин Совет рәйсә постына үземне төкәдим итәм, — ди депутат С. М. Мөһабиров.

Аның кандидатурасын яшерен тавыш бирү исемлегенә кергү мәсьәләсе тавышка куела. Бу төкәдимне яклап 5 депутат кул күтәрә.

Яшерен тавыш бирү юлы белән Х. Х. Морадыймов халык депутатларының район Советы рәйсә итеп сайлана. Аны яклап 49 депутат тавыш бирә. 9ы каршы чыга. (Искәртмә өчен әйтк: сессиядә аның барышын районга трансляцияләү барамы, юкмы, дигән сораву да бирелгән иде. Шуны исәпкә алып сессиядән отчет тулы бирелә).

Совет рәйсә, күрсәтелгән тавыш өчен рәхмәт белдергәннән соң, рәйсә урынбасары итеп депутат Т. А. Назарованы сайларга төкәдим итә. Бу төкәдимне депутатлар Л. Н. Газизуллина, Ю. Г. Мөхәрмәтов яклап чыга. Яшерен тавыш биргәндә Т. А. Назарованы яклап 51, ә 4 депутат каршы чыга.

Сессия район Советының даими комиссияләрен сайлый. **План-бюджет комиссиясе** (рәйсә Р. С. Чахмахчев) — А. Ш. Бикинеев, Г. Н. Екамасова, В. М. Даутов, С. М. Мөһабиров, Ю. Г. Мөхәрмәтов, В. И. Аввакумов, Ю. С. Иванов; **социалистик законлылык, дәүләт һәм жәмәгать тәртибен саклау буенча** (рәйсә Ф. Ш. Галимов) — Н. Е. Гадушкына, У. И. Мингаллимов, Г. К. Пакшин, Е. К. Савинов, Н. М. Захаров, Ә. Ә. Гарифуллин, А. И. Савинов, Х. Х. Шәйхетдинов; **агропромышленность, комплекс, төзелеш, транспорт һәм элемтә буенча** (рәйсә Ә. В. Мөлеков) — Х. Н. Атауллин, А. Д. Камалетдинова, Л. А. Акмузмин, Н. Б. Мөлеков, В. В. Тарасов, М. М. Хужин, Ә. Ю. Ухванов, Ю. В. Терентьев, Ә. Ә. Галимов, Ф. И. Ильин; **культура, халык магарифе һәм яшләр эше буенча** (рәйсә А. А. Коростелев) — Ф. Р. Ногманова, Н. Н. Багаев, Ж. З. Нургаллиев, Т. Г. Вәлиуллин, Е. Г. Винокурова, В. А. Иванова, П. П. Гаврилов; **сәүдә, жәмәгать туклануы, ха-**

лык куллануы товарлары һәм көнкүреш хезмәте буенча

(рәйсә Ә. Н. Миңазов) — Т. В. Емелина, А. В. Макаров, З. А. Шабаев, И. Н. Гаянов, С. М. Камалетдинов, Г. Г. Еремеев, В. А. Малайкин, А. И. Баранов; **сәламәтлек саклау, социаль тәэмин итү, физкультура һәм спорт буенча** (рәйсә Л. Н. Газизуллина) — И. И. Мөхәмәтжанов, Т. П. Мишина, И. И. Петров, В. Н. Сашин, Р. Р. Калимуллин; иптәшләр составында раслады.

Көн тәртибенә халык депутатларының район Советы башкарма комитеты рәйсән сайлау мәсьәләсе килеп баса. Совет рәйсә Х. Х. Морадыймов бу постка депутат В. В. Богатиковны төкәдим итә. Бу кандидатураны яклап депутатлардан Н. Б. Мөлеков, Ю. Г. Мөхәрмәтов, А. И. Баранов, С. И. Белогубов, З. А. Шабаев чыгыш ясый, алар аның эшлеклелек, конкретлылык, таләпчәнлек сыйфатларын билгелиләр һәм бу постка лаек икәнлеген күрсәтәләр. Сессия ачык тавыш бирү юлы белән аны бу постка сайлый.

Халык контроленең район комитеты рәйсә постына депутат Ф. М. Галимов төкәдим итә. Депутатлар В. М. Даутов, Ю. В. Терентьев, Л. Н. Газизуллина, Ә. Н. Миңазов аның әлекке эшчәнлегенә уңай бая бирәләр, принципиальлеген билгелиләр. Ачык тавыш бирү юлы белән депутатлар аны комитет рәйсә итеп сайлыйлар.

Совет рәйсә Х. Х. Морадыймов төкәдиме белән халык депутатларының район Советы президиумы оештырыла. Аның составына Х. Х. Морадыймов, Т. А. Назарова, С. И. Белогубов, Р. С. Чахмахчев, Ф. Ш. Галимов, Ә. В. Мөлеков, А. А. Коростелев, Ә. Н. Миңазов, Л. Н. Газизуллина, Ф. М. Галимов иптәшләр кертелә.

Депутат В. В. Богатиков халык депутатларының район Советы башкарма комитеты составы турында төкәдим кертә. Башкарма комитет түбәндәге составта раслана: председателе — депутат В. В. Богатиков, председателенең беренче урынбасары Х. Х. Гатин, председателе урынбасары А. И. Газизуллин, председателе урынбасары — план комиссиясе председателе Г. Ш. Нургаллиев. Башкарма комитет члены — район финансы бүлгә мөдире Р. Г. Билалов, РОВД начальнигы В. В. Иванов, район магариф бүлгә мөдире Н. Х. Абдуллин, халык депутатларының Норлат шәһәр Советы башкарма

комитеты председателе М. М. Фәррахов, НУРБ начальнигы урынбасары Х. И. Әюпов, геофизика эшләре Норлат идарәсе начальнигы А. В. Ампилогов, башкарма комитетның эшләр идарәсе Р. Р. Вәлиев иптәшләр сайлана.

Сессия башкарма комитетның бүлекләрен оештыру һәм аларның житәкчеләрен раслау турындагы мәсьәләне тикшерүгә күчә. Район финансы бүлгә мөдире итеп Р. Г. Билалов, эчке эшләр бүлгә начальнигы итеп В. В. Иванов, халык магарифе бүлгә мөдире итеп Н. Х. Абдуллин, культура бүлгә мөдире итеп Р. Х. Морадыймов, район план комиссиясе председателе итеп Г. Ш. Нургаллиев, социаль тәэминат бүлгә мөдире итеп Л. Н. Дильмөхәмәтова, төзелеш һәм архитектура эшләре буенча бүлек мөдире итеп Л. Ф. Батыршина, хезмәт һәм социаль мәсьәләләр буенча бүлек мөдире итеп Р. А. Әхмәтсәгыйрова, физкультура һәм спорт эшләре бүлгә мөдире итеп Х. С. Фатучев, эшләр идарәсе итеп Р. Р. Вәлиев, район үзек больницасы баш врачы итеп З. А. Шабаев, ДРСУ начальнигы итеп А. К. Савинов, МПП начальнигы итеп Ф. И. Гайнуллин, заГС бүлгә мөдире итеп Т. В. Сиплатова иптәшләрне раслады.

Район халык контроле комитеты составы турында төкәдим белән Ф. М. Галимов чыгыш ясый. Комитет түбәндәге составта раслана: председателе Ф. М. Галимов, комитет члены итеп АПК работниклары профсоюзы райкомы председателе Г. К. Пакшин, АПОның авыл хужалыгы продуктлары хәзерләү һәм аларның сыйфаты буенча баш дәүләт инспекторы Н. И. Фомина, Ульянов исемендәге колхоз председателе В. М. Даутов, район газетасы редакторы урынбасары Р. З. Айзатуллин, ВЛКСМ райкомы беренче секретаре И. Н. Куликов, шикәр заводы эретеп ябыштыручысы А. П. Морозов, район финансы бүлгә мөдире Р. Г. Билалов, КПСС райкомы каршындагы партия комиссиясе рәйсә Н. О. Понамарева.

Сессиядә халык депутатларының район Советы башкарма комитетының 1990—1995 елларга эшчәнлек программасы белән аның рәйсә В. В. Богатиков чыкты.

Сессия халык депутатларының XXI чакырылыш район Советына сайлауларга хәзерлек һәм үткөрү барышында кертган депутатларының Норлат шәһәр Советы башкарма

**Состав
ышанычлы**

Халык депутатларының яңа корпусы үзенең берәткә оештыру сессиясенә зур кызыксыну белән жыелды. Быелгы сайлаулар демократик шартларда, бик гадел үтте бит. Иске Әлмәт авыл Советына 15 халык депутатының 12 сен халык хезмәт коллективларынан күрсәттә. Состав ягына илгәндә, анда милләт тә искә алынды. Хатынкызылар, яшьләр, төрле һөнәр ияләре бар депутатлар арасында. Сыер савучы Зөлфия Ибраһимова, механизатор Рафик Вафин, электрик Анатолий Илларионов кебек булдыклы, эшчән вәкилләргә аеруча зур исәп тотабыз. Саңгысын, таләпчәнлеген искә алып, халык депутатлары бертәвштан халык контроле группасы председателе итеп күрсәттеләр. Авыл Советы жетәкчеләрен сайлауда да фикер үзгәлекләре зур булмады. Совет председателе итеп ХХТ партсөзүдә исемендәге колхоз партия оешмасы секретаре депутат Х. Ш. Шәмсуаров, аның урынбасары итеп И. Г. Яһудина сайланды. Ә авыл Советы башкарма комитеты председателе вазифасы Ә. В. Хамматовка йөкләнде.

И. ЯҺУДИНА



Яшелчә һәм жыләк-жи-меш питомнигында Г. К. Кадяшева һәм Р. В. Алек-сеева—үз кешеләр. Күп-тәннен эшлөгәнә генә дә түгел, аралашучан, кич холькылы, эш соючән бул-ганга шулай үз итәләр аларны биредә. Юкса бит бакча эшчеләренә хезмәте тавык чүпләп бе-

термәслек, өстәвенә, жи-ңелләрдән дә түгел. Ә Галина Константиновна белән Роза Васильевна эштә дә өлгерләр, гайлә-дә дә уңаннар. Безнең фотокорреспондентыбыз Л. Шәмсуаров аларны кышкы прививка вакы-тында төшереп алган. Л. Шәмсуаров фотосы.

Безнең төп эшебез

Сәләмәтлек саклау, халык мөгарифе, культу-ра, тораң-коммуналь хужадыгы һәм төзекләндерү базаларының ма-териаль-техник дәрәжә-сен күтәрү, аларны ны-гыту проблемаларын ки-ләчәктә хәл итү өчен тагын да үтемләрәк ва-риантларны эзләүне ва-кыт үзе таләп итә. 1989 елны халык депутатла-рының район Советы башкарма комитеты ка-бул иткән хужадык орган-нары һәм предприятие-ләре керткән һәм взнос түлөгән ресурслар хиса-бына финанс фонды бул-дыру турындагы карар-ны кабул итүе моңа ачык дәлил булды. Бу очракта взнос һәм керемнәрнең чыганагы булып произ-водствоны үстерү һәм социаль үсеш фондлары булырга мөмкин.

Шуны да әйтәп үтәргә кирәк, күччеләк жетәк-челәр һәм хезмәт кол-

лективлары советлары мондый фонды төзүгә аңлап керештеләр һәм аңа гомуми эш итеп карадылар. Шулай итеп агымдагы елның 1 янва-рена предприятие һәм оешмалардан 124,3 мең сумлык сәредствә керде. Шул исәптән машина төзү заводы —15,5 мең сум, ит комбинаты —13,1, сәт-май комбинаты —9,3 мең, 127 нче ПМК —8,5, «Агропромхимия» берләшмәсе —6,5, «Тат-сельхозмонтаж» ПМКсы 6,0, ремтехпредприятие —4,0, орлыкчылык стан-циясе —2,2, ДПК —3,0 мең сум акча кер-теләр.

Кергән взнос һәм ке-ремнәрнең 102,5 мең сумы тотылды. Шулар-дан 10,7 мең сумы үзәк район больницасында ар-тезиан скважинасы ка-зуга, 47,7 мең сумы те-левизион ретранслятор жиһаз ла у г а һ ә м

аны эшләтә башлауга, 10,0 мең сумы Чулпан участок больницасын жи-һазлауга, 12,1 мең сумы авыл гомуми белем мәк-тәпләренә йөк автомо-бильләре алуға тотылды. Шулай ук үзәк район китапханәсен төзү өчен проект-смета документ-лары хәзерләүгә 6,2 мең сум акча жиһәрәйдә. Футболчылар өчен спорт формалары алуға 2 мең сум, район әчке эшләр бүлеген техник кораллан-дыруга 2,2 мең сум акча файдаланылды.

Тупланган фонды мак-сатка юнәлчән файда-лану киләчәктә аны ту-лыландыруны таләп итә. Ләкин, шикәр заводы, 53 нче СМУ, МСО, азык комбинаты, элеватор, РСУ, ДРСУ кебек әре предприятие һәм оешма-лар да мондый мөһим финанс чараларынан чи-тә калалар. Боларга да карамастан, район бюд-

жетыннан 7—8 миллион сумга якын акча учре-ждение һәм оешмаларның социаль культура-көнкү-реш ихтыяждарына то-тыла.

Шуңа күрә барлык предприятие һәм оешма-лар да әлеге шәфкәтле-лек эшеннән читтә ка-лырга тиеш түгелләр. Чөнки шәһәр территория-сендә урнашкан барлык учреждение һәм пред-приятеләр социаль куль-тура-көнкүреш хезмәтләр-нән файдаланалар. Больница, мәктәп, бала-лар бакчалары, шәһәрне төзекләндерүнең матери-аль-техник базасын ях-шырту барлык предприя-тие һәм оешмаларның кайгыртучанлыгына әве-реләргә тиеш. Бу жәм-ләдән финанс ресурслар-ның бүлүгә катнашырга тиешле хезмәт коллек-тивлары советларына соң-гы сүзгә әйтәргә бик ва-кыт.

Р. БИЛАЛОВ,
район финанс бүлеге мөдире.

02 хәбәр итә

Узган айда 40 төрле жинаять һәм вакыйга булды. Вак хулиганлык өчен 69 кеше, жәмөгәть урыннарына исерек ки-ләш килгән өчен 100 кеше жавапка тартылды.

Хәзер кайбер хәлләр һәм жинаятьләр турында жентекләбрәк сөйләик. 1990 елның 14 февралендә Норлат—Әлмәт юлында шикәр заводы автобусы, машина төзү заводы һәм Норлат-Ок-тябрь АТПсы КамАЗ машиналары бөрелеште-ләр. Бөхәткә каршы, үлү-челәр юк, ә материал зыян 4 мең сумнан күб-рәк. Бу факт буенча тик-шерү эше бара, гаепле-ләр жавапка тартылачак. Февральдә башка юл-транспорт фажиғәсе бу-лмады. Транспорт артына исерек килеш утырган 40 кеше жавапка тартыл-ды. Алар арасында «Иген-че» колхозыннан Ф. Вә-лиуллин, «Кoopстрой» СУыннан У. Хәсенов, шикәр заводынан М.Али-пов, 99 нчы СПТУдан М. Ильмухин, 2 нче ПМКдан Д. Мусин бар.

Төрле сәбәпләр арка-сында 3 янғын очрагы булды. 3 февральдә азык комбинаты котельнясында янғын чыкты. Янғынның сәбәбе —эксплуатация-монтаж кагыйдәләрен үтә-мәу. Моннан 1424 сум материал зыян килде. Бу гаеплеләрдән түләтел-чөк. 9 февральдә Иске Камышлы авылында ми-ченең төзексезлегеннән В. Ямановларның муя-часы янды, 10 февральдә Чуваш Мөнжесе авылында газ плитәсеннән фай-далану кагыйдәләрен бо-зудан П. Ильиннарның йортында янғын чыкты. Нәтижәдә өенәң түбәсе янды.

21 февральдә 23 сә-гаттә болың и ца га пычак белән чөнчеп үте-релгән кеңе китерү ту-рында хәбәр алынды. Вакыйга урынына район әчке эшләр бүлеге на-чальнигы иптәш В.В. Иванов жетәкчелегендә оператив тикшерү груп-пасы китте. Вакытында чара күрү нәтижәсендә жинаять тәүлек эчендә үк ачылды. Зыян күрүче әлек судта булган Ф.Са-лаховка пычак кадаучы балигъ булмаган, 1972 елда туган Вячеслав Викторевич Кондратьев икәнлегә ачыкланды.

Норлат мәчетендә бе-ренче жомга намазы 1989 елның 13 январенда укыл-ды. 117 меңгә төшкән, нигездә халыкның сәдака акчаларына, халык өмә-ләре белән өлгертелгән мәчет елдан артык эш-ләсә дә, аны расми ачу һаман саен чигерелә килде. Европа һәм Себер мөселманнарының Диния Назәрәте рәисе мөфти Тәлгать Тажетдин тан-танага үзе киләргә вәгъдә биргән иде. Вәгъдә ниге-зендә килешенгән ачу тантанасы 9 мартка бил-геләнде.

Бәйрәмгә һәммәсе әзер: район авылларынан, күр-ше Аксубай якларынан, Чаллы Башы, Яр Чаллы-сыннан кунаклар чакы-рылган, мөселманнар жы-елган, чай табыны әзер-ләнгән, аш мәжлесеңә әмер бирелгән. Олы ку-накны көткән арада кү-ңелләренә пакълау ния-теннән вәгазь тыңлау бара.

Репродуктордан ише-телгән көчле тавыш бик яшыкә охшаган. Баксаң, укучы —Яр Чаллы мә-чете имам-хатыйбы Ид-рис хәзрәт Галәветдинов үзе дә 30 га да житмәгән яп-япш кеше икән. Өстә-венә, якташыбыз —Аксу-бай районының Шәрбән авылынан булып чыкты. 10 чыны бетергән, ар-миядә хезмәт иткән. Ан-нан Уфада 1 ел дини

курсларда укып, Тәлгать хәзрәт фатихасы белән Бохарада 5 еллык Мир-Араб мәдрәсәсен төмам-лаган. Менә 7 ай инде Чаллыда имам-хатыйп булып эшли икән. Яшь-ләр каласы белән мәчет төшенчәләренәң янәшә-легә хәзер, һәр төрле мо-гъжизаларга күнегеп барган чорда да сәеррәк ассо-циация тудыра. Мәчет үзен «артык кашык» итеп сизмиме икән — ак шәһәрдә?

—Гич юк. Мәчет бә-һасы 1 миллион 300 мең тәңкә тора. Аның мана-расы да илебездә иң бие-ге —51 метр. Мәчет тулысы белән сәдака, ярдәм акчаларына төзе-лә. КамАЗ заводы, Ав-тозавод район Советы башкарма комитеты 100, 150 меңәр акча күчәрделәр. Халык күп ярдәм итте, күрәсәң, кешеләр жаннарын аклау урынына сугаган булган-нардыр.—дип бик теләп мәчет хәлләрен сөйләп китте Идрис хәзрәт. Хә-зәр мәчеткә йөрүчеләр саны йөзәрләп исәйләнә, никахлар һәркөнне була, аш мәжлеләре дә ешай-ган икән. Яшь кеңә, бе-лемле генә кешеләр як-шәмбе көннәрәндә дин сабагына өйрәнәргә йө-риләр икән. Идрис хәз-

рәт мәчетнең группиров-калардагы яшьләренә туг-ры юлга бастыру кебек тәрбияви эшләргә кат-нашырга исәп тотуын да әйтәп үтте.

—Жаннарыбызны ак-ларга, күңелләргә игелек һәм шәфкәт нуры са-лырга, адәмнәрне туры юлга бастырырга мәчет, дин ярдәм итчөк.

Хәзрәт инанган һәм мәгълүматлы әңгәмәдәш булып чыкты. Район мөселманнарына да сүзе бар икән:

—Һәр авылда мәчет салуны кайгыртыгыз, шул чакта кылган эш-ләрегез мәгънәле, юлы-гыз тургы булыр.

Тәлгать хәзрәт Тажет-дин көткән вакыттан бер-аз соңарып килде. Ниш-лисәң: юл кешесе, эш кешесе. Соңгы көннәрдә Сөгүд Гарәбстаныннан килгән делегация белән эшлөгән. Юл унаенан Октябрьский, Бөгелмә, Әлмәт шәһәре мәчетләр-рәндә булып, мөселман-нар белән очрашты. Ир-төгә индә ТАССР Ми-нистрлар Советында мө-һим очрашуда булырга тиеш. Ә бүген исә Диния Назәрәтендә 202 мәчет-нең берсендә мөселман-нар белән очраша, аларга дин кардәшләренәң сала-мен житкәрә. Соңгы 10

елда Назәрәттә шундый 109 тантана булган. Якын елларда янә 45 мәчет төзү нияттә икән әле. Бу теге, жимерелгән, ма-нарасы кисеп аударылган, тартып алынган 15 мең белән чагыштырганда күп тө түгел, югыйсә, Әмма боз кузгалды дип исәп-ләнә. Үткән елның августында Болгар илендә Ислам кабул ителүгә 1100 ел тулу тантанасына 23 илдән мөселман кардәш-ләребез катнашты. Дини китаплар дөнья күрдә, Чит илдәге кардәшләр белән әләмтә ныгыды. Алардан валюта, китап, жиһазлар белән ярдәм килә. Әле күптән түгел генә Тәлгать хәзрәт Төр-кидә булды. Рамазан шәриф аенда 63 мең мә-чет безгә ярдәм кылырга вәгъдә итте. 5 шәкерт Стамбулда һәм Анкарада югары дин белеме ала-чак. Февраль башында мөселман дәүләтләре бе-лән очрашу барышында да бер миллион Коръән жиһәрәргә вәгъдә кылы-нды. Аларны сатудан кер-гән акча мөселманнар мәнфәгатенә тотылачак.

Тәлгать хәзрәт мөсел-маннар мәнфәгатенәң ха-лықара масштабта хәл ителүен гыйбрәт өчен сөйлөгәндер. Вәгазенең төп асылы татулык һәм бердәмлеккә өндәү иде

бит. Илләр, халыклар бердәмлегенә. Шул чакта гына эштә бәрәкәт булып, изгелек һәм иминлеккә юл ачылып.

Хәзрәтнең вәгазендә һәммә кеше кызыксынып тыңларлык яңалыклар күп. Мөфти вакытының тыгызлыгын алдан ук белдереп куйды, шулай да газета укучылар өчен берәр сүз әйтәргә риза-лашты. Бөхәтебезгә, чы-гышында без сорашып беләсе килгән нәрсәләр —һәммәсе ярылып ята.

—Ходай кушса, изге ниятләребез биниһая зур. Хәзер казнабызда 3 мә-четлек 6 миллион сум акчабыз бар. Уфада 600 кеше сыйдырышлы мә-чет, 50 кеше укырык мәдрәсә салырга уйлый-быз. Омскида, Мәскәүдә дә шундый эшләр торгы-зырга ниятлибез. Әле Диния Назәрәте карама-гына 12 гектар жир би-релде. Анда 1100 укучы сабак алырлык хөкүмәт мәктәбе төзеп бирчөк-без. Укулар икәнче класстан ук гарәпчә алып барылачак. 50 сабий өчен ятимнәр, 50 урынлы шәфкәть йорты салачак-быз. Изгелек, шәфкәт нуры мөселманнарның юлың һәрчак яктыртып торырга тиеш.

Аннан хәзрәт шәһәри (Ахыры 4 нче биттә).

Норлат мәчетендә тантана

Норлат мәчетендә тантана

(Ахыры 3 нче биттә). Болгар мәчетен торгызу. Биләр—Чистай арасындагы авылларда мәчетләр төзү нияте турында сөйләде. Киләчәктә татар мәдәниятында мөһим урын алачак бу ара «Көмеш балдак» дип аталачак икән. Аны торгызу, төзү, тарихи өһәмиятен яңарту өчен һәркем үз өлешен күтәрә ала. «Болгар сандыгы» дип аталган фонд ачылган.

Мөфти хәзрәтнең күчләрен эртерлек вәгазән фарыз бүлмәсендә йөзләгән ир-атлар, аерым бүлмәдә хатын-кызлар тын да алмыйча тыңлылар. Кыйблаңны нык тотарга, иманыңны бернидә алдауларга да сатмаска өнди мөфти, милли горезф гадәтләребезне

сакларга чакыра. Соңгы вакыттагы баш төрткән милләтара дошманлык коткысыннан да бик оста кисәтеп куя.

—Ходай безне бер ата-анадан кан эчү өчен түгел, бер-беребезне танып, изгелектә узышыр өчен яраткан. Алла каршында кадер һәм дәрәжәгез кылган изгелегегезгә карап, күңелегез пакълегенә карап билгеләнә,—ди мөфти.

Сөйләгән сүзе эчтәлекле, гыйбрәтләр уйландырырлык, төртүп, шәфкәт, татулык турындагы сүзләрен һәр мөселман һәм мөслимә «Амин, амин» дип кабул итте. Димәк, ниятләр бер, омытышлар уртак — мәчәткә исә мөселманнарны энә шул изге эшкә

тулларга гына кала.

...Манарада мөфтинең көр азан тавышы яңгырлы, Идрис хәзрәт моңлы тавыш белән Коръәннен сурә укый. Жомга намазы тәмам. Мөфти сүзендә торды, ашыкса да газета укучылар өчен берничә сүз әйтә алды.

—Динбез һәм милләтебез бизгә булган шәфкәт, тәуфыйкъ, миһербанлыкны кайтарык. Үзөбезне төзәтик, юлларыбызны тугрылык, кыйблабызны жуймыйк. Үзөбез генә түгел, якындарыбыз, дин кардәшләребез, халкыбыз турында кайгыртып яшик. Әле менә 250 мең бер тапкыр кулланыла торган шприц кайтару турында сөйләштек, ул мәчетләргә таратылачак. Тагын зур-зур

ниятләребез бар. Боларның һәммәсенә бердәмлек һәм татулык булганда гына ирешергә була. Үзгәртеп кору менә шул ул.

Тәлгать хәзрәткә уңышлар теллибез. Бүген ул КПСС райкомының беренче секретаре Х. Х. Мөрадыймов белән очрашачак, аш мәжлесеңдә катнашчак һәм энә Казанга сәфәр тотачак. Ул сүзендә торды: үз Назарөтендәге тагы бер мәчәткә яшәү һәм эшләү өчен фатиха бирде, мөселманнарга теләкләрен житкерде. Калганы —һәркемнең вөждан' эше. Ә мөфти Тәлгать хәзрәт Тажетдинны дин һәм изгелек юлында яңа мәшәкәтләр көтә иде.

С. ХАЙРУЛЛИНА.

(Ахыры. Башы 29, 30 нчы саннарда).

Атна-ун көн Малик һәм кызлары хәл белергә барып йөрсәләр дә, энн кеше ул-бу булмагандай ята бирде.

Шулай сабыры сынып кайтып барган көннәренә берсендә таныш бер агай туктатты. «Иөкле чагында ат чаптырганчы күргәндер, андый хатынкыз унбер айсыз бәбиләми диләр».

Гөлсәриянең үз әйтүе буенча, мондый хәлгә тап булган юк иде. Әмма бу ирне ышандырмады. Алар яшәгән бистә кырысындагы чирәмлектә сыер, ат, башка мал-туар да жәй бие утлап йөри, айгыр белән байталның зина кылуы бик ихтимал. Күзе белән күрмәсә дә, Гөлсәриясенен шундый чакта урамга чыккан, игътибар итмәгән булуы ихтимал. Шулай дип фараз итте дә, кичен төзү оешмасы начальнигың йөрүче төпчек энәкәше машинасына утырып хатыны янына китте. Аны —ай-ваена карамастан һәм доктор, фельдшерларга әйтпел тормастан, кыз урлаган егет шикелле— машинага салып алып китте. Күрше колхозның ат караучылары белән алдан сүз бетереп куйган иде— туп-туры шунда юл тотты.

Нәсел айгыры, төнге абзарга кешеләр аяк басын күрүгә тынычсызланьрга, тыпырчынырга кереште. Гөлсәриягә шушы айгырга итәгеннән солы ашаттырга кирәк иде. Янәшәдәге буш станоктан сыйларга булдылар. Аның аскы өлеше киртәләнгән булгач, югары үрмәләргә кирәк булды. Жаен таптылар: ир иелде, хатын тырыша-тырмаша торгач, аның сыртына

үрмәләп менеп житте. Кич бөдәнле хәләл жөфетә илләп урнашып алгач, үпкәсе авызына килсә килсен, малай хақыңа түзде.

Инде малайга дөньяга килергә беринди тоткарлык калмавын чамалап, карчыгына сыенып йокларга бик тансыклаган булса да, шул кичтә үк аны больницага кире илтүне хул күрде: дөнья хәләл белмәссен, тен уртасында малай кызулык башласа...

Эш ырымга гына төртелеп тормаган икән. Тагын бер, икә... көн, атна, икенчесе, өченчесе узды. Шулай да вакыты житкөч, тагын хәл белергә килгәндә, ниһаять, хәләл жөфетенең бәбиләтү бүлмәсендә икәнлеген әйттеләр. Көтү бүлмәсендә вакыт исәбен югалтып арлы-бирле йөрәнә торгач, берчак таныш шәфкәт туташы чыгып хәбәр итте.

—Малик абый! Кызың бар, кызың. Өнсез-телсез калды Малик. Инде нык ышаныч белән көткән өмет, хыяллары, сабын куйгы шикелле шартлап юкка чыкты.

Гайрәтен кая куярга белмәгән, хисләре ташыган Малик, бүлмәдә үзе ише күтүче ир-атлар тагын булса да, серен авызында тота алмады: «Булмады»,—дип куйды. Шәфкәт туташы Хәмдия бу бүлек сумкасын бик еш таптаган ир-атның үзен генә түгел, күңелдөгесен дә яхшы белә иде. Йөрөгәнә янә өмет чаткысы салды.

—Малик абый, китми балтасы төшеп китте.

Р. АЙЗАТУЛЛИН

РЕКОРДЛЫ ҮР

(Юмористик хикәя)

Иортка ни киеп чыккан булса, шулай атлый-йөгәре больницага ашыкты.

Тур Гөлсәриясе яткан палата төрәзәсенә килде: «Малайны күрсәт». Хәләл жөфетә әйткәнгә генә ышанмагач, таныш шәфкәт туташы чакырдылар.

Маликның хәләл аңлаган Хәмдия өч бәбине дә алып кертерде. Малай дигәнненнән күзән озака ала алмый торды ата. Туташ төрәзә яныннан алып китергә хыянгач, кинәт исенә килеп, кычкырып елап жибәрде.

—Малай жирен күрсәт... Туташ көлө-көлө бәбине төргөн жөймәне сүтөргә кереште.

...Гөлсәрияне алып кайткач, Маликның малаен күрергә килгән туган-тумача, таныш-белеш өзелмәде. Маңгайларына корым буюган малаен түгел, кызларын да күрсәтмәде Малик, алар йоклаган бүлмә ишеге төбәндә үзе сакта торды: күзәктерә күрмәсеннәр, янәсе. Сораучылар булганда ишек янындагы рамга гына төртеп күрсәтте, күрәсегез килә икән—карагыз. Анда район газетасында басылган Дөминовлар иде: ике кызын ике кулына тотып Гөлсәрия утыра, ә малайны күтәрәп ул үзе басып тора. Рәсем астына азылган текстта Дөминовларның тулаем балалары саны һәм иге-зәклер буенча да хәзер шәһәрде рекордлы үргә чыгулары бәян ителгән. Ә рекордлы үр ягулау һәр өлкәдә жигел түгел. Малик моны һәркемнән дә яхшы белә.

—Дөминов кем?—диде туташ. —Кызың белән котлым.

Малик тораташ булып катты. Аннан тузмәде, кинәт исенә килеп, «тфу» дип төкрәксез генә төкерде, кулын селтәп куйды һәм хатынына билергә ашамлыклар алып килгән сумкасын да алырга онытып, чыгып китте.

Ельиыслары килеп китте Маликның. Кызларына кызлар икәнән әйтте дә, гомәрә өче балны да кызганган йорт башы «акбаш» шешә бушаганчы жибәрде. Әллә ярсыган иде йөрөгә, әллә ташкумергә әйләнгән иде—аракы да жиңө, баса алмады.

Иортка үзен кая куярга белми аптырап йөргәндә, аннан соң хәл белергә киткән зур кызы Гөлсирә кайтып керде. —Әти, малаебыз да бар.

—Ә-ә-ә?—дип сузды Малик, ышанырга да, ышанмаска да белмичә —Ничек? —Өченчесе малай булган. Маликның кулыннан

Авил Советлары ничек эшли

Дәүләт страхованиесенең Октябрь инспекциясе буенча гражданнырның шәхси милкен мәждә «страхсвать итүңд барышы.

(Мәгълуматлар 1990 елның 6 мартына).

Беренче графа— авыл Советлары, икенче житкерелгән план, өченче —планның үтөлеш (сумнарда), дүртенче— план үтөлеше (процентларда).

Сөләнгеш	5461	4128	75,5
Норлат шәһәре	11597	7564	65,2
Урта Камышлы	11106	6768	60,9
Кычытканлы	6110	3700	60,5
Колбай Мораса	9173	5000	54,5
Андреевка	5470	2678	48,9
Әмзә	8421	4000	47,5
Әлмәт	8034	4054	45,3
Иске Чаллы	15648	6705	42,8
Тимерлек	4822	2050	42,5
Богдашкино	5268	2200	41,7
Киекле	18612	7030	37,7
Чулпан	12690	4545	35,8
Биләр Озеро	9448	3367	35,8
Егоркино	10582	3721	35,1
Төрнәс	6063	2060	33,9
Заречный	3921	1231	31,3
Яна Иглай	11622	3527	30,3
Елаур	8362	2453	29,3
Аксумла	7055	1616	22,9
Мамык	4266	926	21,7
Фома	11977	2397	20,0
Кормыш	16170	2512	15,5
Бякуле	15270	2315	15,1
Тумба	2517	329	13,0
Якушкино	10377	—	—
Район. буенча	240942	84676	36

Мәгълуматлардан күрәнгәнчә, Якушкино, Тумба, Бякуле, Кормыш, Фома, Мамык, Аксумла, Елаур, Яна Иглай авыл Советларында «страхование түләүләрне жыю белән чиктән тыш начар шөгыльләнәләр. Жыелган акчаның 50 процент авыл Советлары бюджетна керә. Шулай булгач, авыл Советлары башкарма комитетлары жөймәнар планын үтәүгә икеләтә энергия белән керешергә тиешләр иде.

«Дуслык»на хат

Безнең өчен кадерле буенча хужалыкара бериребез һәм әтибез Калашма, икенче урта мәктәп коллективларына, Идрисов үлүе унаеннан партия, совет органныр тирән кайгыбызны уртак вәкилләренә, барлык ташлашкан, аны күмүдә нышларыбыз һәм дусларыбызга әчкерсез рәхмәткатнашкан Хафизов исемдәге колхоз, мөгезле төбезне белдерәбез.

Әре терлек симерту Идрисовлар гаиләсе.

ТАБЫЛДЫКЛАР ӨСТӘЛЕ

Район үзәк больница- Югалтучыга элөгә кабинеты ВТЭК кабинеты нет работникларына мәянында акча табылды. рәжәгать итәргә.

БЕЛДЕРҮЛӘР

Татпотребсоюзның Норлат-Октябрь районыра сәүдә базасына ашыгыч рөвештә КБ-100 башиялы кранга кранчы, стропальщиклар, контейнерлар һәм вагоннар бушатучылар, баш инженер кирәк.

Чимкент шәһәрәндәге бер бүлмәле фатирны Норлат шәһәрәндәге шундый ук фатирга алмаштырам.

Белешмәләр өчен адрес: Норлат шәһәре, Мир урамы, 24.

Үзәк саклык банкында вккладлары булган кешеләрдән 1990 елның март-апрель айларында тикшерү өчен саклык кенәгәләрен алып килүләре сорала.

Редактор урынбасары Р. З. АЙЗАТУЛЛИН.

«Дуслык» газетасы атнаның сешәмбе, пәнжешәмбе, шимбе көннәрендә чыга һәм рус, чуваш телләренә тәржемә ителә.

РЕДАКЦИЯНЕң АДРЕСЫ: 423000. Норлат шәһәре, К. Маркс урамы, 19. ТЕЛЕФОННАР: редактор—2-12-14, 2-22-81, редактор урынбасары һәм жаваплы секретарь—2-10-44, рус теленә тәржемә буенча редактор урынбасары—2-14-16, чуваш теленә тәржемә буенча редактор урынбасары—2-15-63, агропромышленность бүлегә—2-22-51, хатлар бүлегә һәм бухгалтерия—2-18-67.

Газетаны Фидания Хәйретдинова жыйды. Асия Моратханова верстка ягады. Клара Бобкова басты. Корректор—Зөлфия Вәлиева.